

ἀποκρίσεις, ἄλλως τε τοῦ βασιλέως κελεύσαντος ἀρξασθαι μὲν
ἀπ' ἐμοῦ, περιελθεῖν δ' εἰς ἅπαντας ὑμᾶς τὸν λόγον; οὔτω
B δὴ παρεδίδου μὲν αὐτῷ τὸ γραμματεῖον δὲ Νειλόξενος, δὲ
αὐτὸν ἐκέλευσε λύσαντα [πάντα] πᾶσιν ἐς μέσον ἀναγνῶνται.
5 διάνοιαν δὲ τοιαύτην εἶχε τὰ γεγραμμένα· 'Βασιλεὺς Αἴγυπτίων'
Αμασις λέγει Βίαντι σοφωτάτῳ Ελλήνων. Βασιλεὺς Αἰθιόπων
ἔχει πρὸς ἐμὲ σοφίας ἄμιλλαν. ἡττώμενος δὲ τοῖς ἄλλοις
ἐπὶ πᾶσι συντέθεικεν ἄτοπου ἐπίταγμα καὶ δεινόν, ἐκπιεῖν
με κελεύων τὴν θάλασσαν. ἔστι δὲ λύσαντι μὲν ἔχειν κώμας
10 τε πολλὰς καὶ πόλεις τῶν ἐκείνου, μὴ λύσαντι δὲ αὖτις περὶ¹
Ελεφαντίνην ἀποστῆναι. σκεψάμενος οὖν εὐθὺς ἀπόπεμπε
C Νειλόξενον. ἀ δὲ δεῖ φίλοις σοῖς ἡ πολίταις γενέσθαι παρ'
ἡμῶν οὐ τάμα κωλύσει.' τούτων ἀναγνωσθέντων οὐ πολὺν
χρόνον ἐπισχὼν δὲ Βίας, ἀλλὰ μικρὰ μὲν αὐτὸς πρὸς αὐτῷ γε-
15 νόμενος μικρὰ δὲ τῷ Κλεοβούλῳ προσομιλήσας ἐγγὺς κατακει-
μένῳ 'τί λέγεις' εἶπεν 'ὦ Ναυκρατῖτα; βασιλεύων ἀνθρώπων
τοσούτων' Αμασις <καὶ> κεκτημένος χώραν ἀρίστην τοσαύτην
ἡθέλησεν ἐπὶ κώμαις ἀδόξοις καὶ λυπραῖς ἐκπιεῖν <τὴν> θά-
λασσαν; καί δὲ Νειλόξενος γελάσας 'ὦς θελήσαντος' εἶπεν 'ὦ
20 Βία σκόπει τὸ δυνατόν.' 'φραζέτω τοίνυν' ἔφη 'τῷ Αἰθίοπι
τοὺς ἐμβάλλοντας εἰς τὰ πελάγη ποταμοὺς ἐπισχεῖν, ἔως αὐτὸς
D ἐκπίνει τὴν υῦν οὗσαν θάλασσαν· περὶ ταύτης γὰρ τὸ ἐπί-
ταγμα γέγονεν, οὐ τῆς ὕστερον ἐσομένης.'

'Ως δὲ ταῦτ' εἶπεν δὲ Βίας, δὲ μὲν Νειλόξενος ὑφ' ἡδονῆς
25 ὥρμησε περιβαλεῖν τὸν Βίαντα καὶ φιλῆσαι, τῶν δὲ ἄλλων
ἐπαινεσάντων καὶ ἀποδεξαμένων γελάσας δὲ Χίλων 'ὦ Ναυ-
κρατῖτα' ἔφη 'ξένε, πρὶν ἀπολέσθαι τὴν θάλασσαν ἐκπο-